



## ТАТАРСТАН РЕСПУБЛИКАСЫ ЗАКОНЫ

**“Татарстан Республикасы территориясендә алкоголь продукциясен ваклап сату вакытына, шартларына һәм урыннарына карата өстәмә чикләүләр һәм Татарстан Республикасының кайбер закон актларының үз көчләрен югалтуын тану турында” Татарстан Республикасы Законының 2 статьясына үзгәреш кертү хакында**

Татарстан Республикасы  
Дәүләт Советы тарафыннан  
2017 елның 21 марта  
кабул ителде

### **1 статья**

“Татарстан Республикасы территориясендә алкоголь продукциясен ваклап сату вакытына, шартларына һәм урыннарына карата өстәмә чикләүләр һәм Татарстан Республикасының кайбер закон актларының үз көчләрен югалтуын тану турында” 2015 елның 6 мартандагы 10-ТРЗ номерлы Татарстан Республикасы Законының 2 статьясына (Татарстан Дәүләт Советы Жыелма басмасы, 2015, № 3, № 4, № 7 (I өлеш); 2016, № 1 – 2), аны түбәндәге редакциядә бәян итеп, үзгәреш кертергә:

### **“2 статья**

Татарстан Республикасы территориясендә алкоголь продукциясен (сыраны һәм сыра эчемлекләрен, сидрны, пуарены, әче балны кертеп) ваклап сату рөхсәт ителми:

1) 22 сәгатьтән алыш 10 сәгатькә кадәр, авыл хужалыгы товарлары житештерүчеләр дип таныла торган оешмалар, крестьян (фермер) хужалыклары, индивидуаль эшкуарлар тарафыннан Россия Федерациясе илкүләм стандарты нигезендә “ресторан”, “кафе”, “бар” типларына кертелгән, кулланучыларга хезмәт күрсәтү залы булган җәмәгать туклануын оештыру объектларында (алга таба – җәмәгать туклануы объектлары) җәмәгать туклануы хезмәте күрсәтелгәндә мондый оешмалар, крестьян (фермер) хужалыклары, индивидуаль эшкуарлар тарафыннан алкоголь продукциясен ваклап сатудан, индивидуаль эшкуарлар тарафыннан сыралы һәм сыра эчемлекләрен, сидрны, пуарены, әче балны ваклап сатудан, шулай ук пошлинасыз сату кибетләрендә алкоголь продукциясен ваклап сатудан тыш;

2) стационар булмаган жәмәгать туклануы объектларында (1 майдан алып 1 октябрьгә кадәрге чорда кулланучыларга хезмәт курсетү залы булган сезонлы (жәйге) кафеларда сыраны һәм сыра эчемлекләрен, сидрны, пуарены, әче балны ваклап сатудан тыш);

3) күпфатирлы йортларда, шулай ук күпфатирлы йортларга өстәп төзелгән, күшүп төзелгән, күшүп-өстәп төзелгән биналарда урнашкан жәмәгать туклануы объектларында, “ресторан”, “кафе” типларына кертелгән жәмәгать туклануы объектларыннан тыш;

4) шәһәр жирлекләрендә урнашкан, гомуми мәйданы 50 квадрат метрдан ким булган жәмәгать туклануы объектларында (сыраны һәм сыра эчемлекләрен, сидрны, пуарены, әче балны ваклап сатудан тыш);

5) сатып алучылар (кулланучылар) өчен керү урыны күпфатирлы йортның ишегалдыннан оештырылган “ресторан”, “кафе” типларына кертелгән жәмәгать туклануы объектларында һәм күпфатирлы йортларда урнашкан сәүдә объектларында.”.

## 2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы  
Президенты

Р.Н. Миннеханов



Казан, Кремль  
2017 ел, 05 апрель  
№ 14-ТРЗ